

स्थापना दिवस पर सेंटर फॉर ट्रांसलेशनल रिसर्च का शुभारंभ

इंदौर | आईआईटी के स्थापना दिवस पर कई कार्यक्रम आयोजित किए गए। इसका केंद्र बिंदु था सेंटर फॉर ट्रांसलेशनल रिसर्च का उद्घाटन। इसकी स्थापना से बुनियादी विज्ञान की खोजों को अधिक तेजी से और कुशलता से व्यवहार में लाने में मदद मिलेगी। साथ ही रिसर्च के उत्पाद बाजार में उतारे जा सकते हैं। वहीं, मार्केट रेडी उत्पादों की वर्तमान टेक्नोलॉजी को उच्च टीआरएल स्तरों पर अपग्रेड करने के लिए पांच ट्रांसलेशनल रिसर्च फेलोशिप प्रदान की गई। इसके अलावा, आईआईटी इंदौर में रिसर्च कर विकसित हुई टेक्नोलॉजी की प्रदर्शनी

भी आयोजित की। इसमें सेंटर फॉर रूरल डेवलपमेंट की टेक्नोलॉजी भी शामिल थी। स्थापना दिवस पर मुख्य अतिथि डीएसटी के सचिव प्रो. करंदीकर रहे। बोर्ड ऑफ गवर्नर्स के पूर्व अध्यक्ष प्रोफेसर दीपक बी. फाटक और निदेशक प्रोफेसर सुहास जोशी भी मौजूद रहे। इस दौरान संस्थान ने शासकीय विद्यालय गाजिंदा को गोद लिया, ताकि यह उनके शिक्षा के अनुभव को और बेहतर बनाने में के लिए सहायता प्रदान कर सके। कार्यक्रम में विद्यालय के प्रधानाध्यापक समेत स्कूली बच्चों को विशेष रूप से आमंत्रित किया गया।